

## Ruling moghti mill-Ispeaker Anglu Farrugia fis-Seduta 528 tas-6 ta' Diċembru 2021 dwar żgwidar tal-Kamra f'risposti għal mistoqsijiet parlamentari

Fis-seduta 527 tal-1 ta' Diċembru 2021, wara l-ħin tal-mistoqsijiet, l-Onor. Ryan Callus qajjem ilment kif ġej, u nikkwota:

“**ONOR. RYAN CALLUS:** Sur President, xtaqt niġbidlek l-attenzjoni għal artiklu li deher ftit sigħat ilu f'*theshiftnews.com* intitolat “*Minister withholds information from Parliament on MGA direct orders*”. Dan l-artiklu jittratta domanda parlamentari li għamilt matul dan ix-xahar u li giet imwieġba fit-22 ta' Novembru li għadda, bin-numru 23317. Fiha tlabt lill-Ministru responsabbli Silvio Schembri biex jagħti lil din il-Kamra lista komprensiva ta' *direct orders* mill-2013 sal-ġurnata li fiha tiġi mwieġba din id-domanda.

L-istorja li dehret f'*theshiftnews.com* – issa ngħaddilek kopja, Sur President – tgħid li għandha evidenza li numru ta' *direct orders*, fosthom konsulenza ta' €5,000 fix-xahar, ma ġewx inklużi fir-risposta li ta l-Ministru jew li l-MGA tat lill-Ministru. Jien għalija din hija żlealtà lejn il-Kamra u żlealtà lejn il-poplu għax qegħdin naħbu kif u lil min qed nagħtu l-flus tal-poplu tagħna, iktar u iktar għax dawn qed jingħataw b'*direct order*. (Onor. Membri: *Hear, hear*)

Għaldaqstant, Sur President, nitlobok tinvestiga dan in-nuqqas u tagħti *ruling* għax din hija materja gravi. Għax issa mhux mhumiex jirrispondu d-domandi, imma qed ikunu qarrieqa fil-mod kif id-domandi jiġu risposti.”

Is-Sedja rat il-Mistoqsija Parlamentari 23317 li għamel l-Onor. Callus lill-Ministru għall-Ekonomija u Industrija, l-Onor. Silvio Schembri, fis-17 ta' Novembru 2021, u nikkwota:

“Jista' l-Ministru jwieġeb il-mistoqsija parlamentari 23245 u jagħti lista tad-*direct orders* kollha li tat il-Malta Gaming Authority minn Marzu 2013 sal-ġurnata li fiha tiġi mwieġba din il-mistoqsija parlamentari? Kemm kien l-ammont, lil min, id-data u l-iskop tas-servizz jew prodott?”

Is-Sedja tinnota li l-mistoqsija giet imwieġba permezz ta' tabella li tqiegħdet fuq il-Mejda tal-Kamra (PL 7339) fis-seduta 522 tat-22 ta' Novembru 2021 li turi tagħrif dwar *direct orders* mogħtija mill Malta Gaming Authority fil-perjodu bejn l-2013 u l-2021.

Is-Sedja rat ukoll l-artiklu mgħoddi lilha mill-Onor. Ryan Callus li deher f'*theshitnews.com* ilbieraħ bl-isem ‘*Minister withholds information from Parliament on MGA direct orders*’.

Is-Sedja tibda billi tagħraf il-pożizzjoni kif espressa minnha u minn Speakers preċedenti diversi drabi, u dan illi taħt l-Ordni permanenti ma għandha l-ebda mansjoni illi tissindika risposta ta' Ministru. Min-naħa l-oħra, f'każijiet bħal dawn is-Sedja dejjem hasset li kellha tara jekk ir-risposta li jkun ta l-Ministru, f'dan il-każ il-Ministru Silvio Schembri, hijiex informazzjoni skorretta u mogħtija bil-għan u l-ħsieb li jqarraq lill-Kamra, liema att jammonta għal nuqqas ta' qima lill-istess awtorità tal-Kamra. Hawn tagħmel referenza, pereżempju, għar-*ruling* mogħti fis-seduta 339 tat-3 ta' Ġunju 2020, li wkoll jelenka diversi rulings preċedenti li kienu bbażati fuq din il-premessa.

Madankollu, is-Sedja tqis ilment dwar żgwidar tal-Kamra bħala materja ta' importanza għall-hidma effettiva ta' dan il-Parlament, u għalhekk talbet lill-Onor. Silvio Schembri sabiex fid-dawl ta' dak li ġie rrapportat fl-artiklu inkwistjoni ta' theshiftnews.com jirriżultalux li t-twegiba setgħet ma kinitx kompluta, u f'dak il-każ jinforma lil din il-Kamra jekk għandux xi korrezzjonijiet x'jagħmel jew xi informazzjoni xi jżid mar-risposta li huwa ta' għall-Mistoqsija Parlamentari.

Mill-kjarifika li talbet is-Sedja mill-Ministru għall-Ekonomija u l-Industrija jirriżultatla illi informazzjoni li saret referenza għaliha fl-artiklu li ppreżenta l-Onor. Callus ingħatat bi twegiba għall-Mistoqsija Parlamentari 4301 imwiegħba fis-Seduta tas-17 ta' Ottubru 2018 (hawn annessa) u allura din l-informazzjoni tidher li diġà qiegħda quddiem il-Kamra. Mill-istess kjarifika mogħtija mill-Ministru, is-Sedja tifhem ukoll li l-informazzjoni li ntabet fil-mistoqsija kienet differenti minn dik mitluba minn Shift News taħt il-Freedom of Information Act u għaldaqstant kienet din ir-raġuni li l-mistoqsija ġiet imwiegħba b'dak il-mod. Is-Sedja tifhem illi ladarba kien hemm din il-kjarifika, allura, fiċ-ċirkostanzi, ma tarax li kien hemm l-intenzjoni li l-Kamra tiġi żgwidata mill-istess Ministru.



**Legizlatura**

XIII

**Kategorija**

ORAL

**Mistoqsija Numru:**

4301

**Data:**

15/02/2018

**Seduta:**

145 - 17/10/2018 04:00 PM

**Seduta *Interim*:**

-

**Titlu:**

Uffiċċju tal-Prim Ministru – Konsulenti ngaġġati – ismijiet u ħlasijiet

**L-Onorevoli JASON AZZOPARDI staqsa liil-Onorevoli JOSEPH MUSCAT (Prim Ministru):**

Jista' l-Prim Ministru jelenka l-ismijiet u l-ħlasijiet rispettivi ta' kull konsulent ingaġġat minn kull entità li għaliha hu responsabbli?

**Twegiba:**

Qed inpoġġi t-tagħrif fuq il-Mejda tal-Kamra.

**Dokumenti annessi mal-mistoqsija:**



Dokumenti mqiegħda fuq il-Mejda tal-Kamra: **PQ 4301.pdf**

**Dokumenti annessi mar-risposta:**

L-aħħar bidla: 17/10/2018 04:45:15 PM - PQ ID BEEAED838091CEDAC125823500336BF5

Entita'	Isem	Flas Rispettiv €(bla VAT)	Deskrizzjoni tax-xoghol
MGA	Joelene Pace Ciscaldi	€1,350.0	Legal Advices
MFSA	Sir Edward Garnier	€51,017.4	Legal Consultancy
MFSA	Dr Dorianne Mifsud	€10,468.0	Legal Consultancy
MFSA	Mr Giovanni Cucinotta	€5,300.8	Review on FSAP -IMF Assessment Matters (Insurance Sector)
MFSA	Mr Piero Ugolini	€13,160.6	Review on FSAP -IOSCO Assessment Matters
MFSA	Dr Kris Borg	€4,231.0	Authority Legal Consultant
MFSA	Dr Paula Cauchi	No payment yet	Public Relations and Communications Services
Register of Companies	Dr Cory Greenland	€800.0	Industrial Relations legal consultancy
MITA	Araon Mifsud Bonnici	€9,731.0	Company Secretary and Legal Services
MITA	Philip Farrugia	€1,548.0	Consultancy Services To MITA Executive Chairman
MGA	David Borg	€2,500 kull xahar	Consultant to the Executive Chairman
MGA	Dr Cory Greenland	€300 kull xahar	Industrial Relations and HR Advise
MGA	Vincent Marmara	€4250 kull xahar	Information management and data analytics
MGA	Adrian Hillman	€4,000 kull xahar	Strategic Public Relations and Communications Strategy
Identity Malta Agency	Dr.Dustin Camilleri	€9,571.2	Advisor - Legal Unit (Expatriates Affairs)
Identity Malta Agency	Ray Cassar	€29,629.0	Advisor - HR and Personnel Development
Identity Malta Agency	Edwin Ebejer	€23,779.5	Advisor - Administration & Finance Unit
Identity Malta Agency	Dr. Neil Harrison	€26,881.8	Advisor - Legal Unit
Identity Malta Agency	Joseph Mizzi	€20,676.4	Advisor to the Chief Executive Officer
Identity Malta Agency	Dr. Edward Zammit Lewis	€17,200.0	Legal Consultancy Service on IMA reform
Malta Individual Investor Programme Agency	Prof. Dimitri Kochenov	€9,051.7	Services in relation with Citizenship Acquisition
Malta Digital innovation Authority	Dr Joshua Ellul	€6,826.7	Assisting in the drafting of Guidelines and Procedures for ITA and their Service Providers